



ПОЛУГОДИШЕН ИЗВЕШТАЈ

за работата на училиштето
во учебната 2022/23 г.



Јануари, 2023 година



Извештајот претставува документ што ги содржи сите важни информации за работата на училиштето и реализацијата на Годишната програма за работа во првото полугодие во уч. 2022/23 година. Целта и задачите на полугодишниот извештај е да се проследат материјално техничките услови за работа во училиштето, организацијата и начинот на остварување на воспитно-образовната работа во училиштето, формите на наставна и воннаставна активност, грижата за здравјето на учениците, соработката со локалната средина, следењето, вреднувањето и унапредувањето на воспитно-образовната работа во училиштето и успехот на учениците, односно да се обезбедат јасни насоки за одговорно вклучување на сите училишни субјекти во креирањето на програмските определби за работа во понатамошниот период 2022/23 година.



Лична карта на училиштето

Име на училиштето	ООУ „Страшо Пинџур“ - Неготино
Адреса, општина, место	ул. „ Партизанска“ бр. 146 Неготино
Телефон	043 361 900
Веб сајт	www.spingur.mk
е-маил	spingur.negotino@gmail.com
Број на подрачни училишта	4
Број на одделенија	9
Број на ученици	881
Број на паралелки	47
Број на вработени	92 (директор, педагог, психолог, специјален едукатор и рехабилитатор, 67 наставници, 2 административни работници, 19 техничка служба)
Број на смени	Две смени



ВОВЕД

ООУ „Страшо Пинџур“ - Неготино е деветгодишно училиште во чиј состав работат и четири подрачни училишта во селата: Криволак, Пепелиште, Војшанци и Црвени Брегови, каде наставата се одвива од I - V одделение.

Во состав на ООУ „Страшо Пинџур“ - Неготино работи и една комбинирана паралелка за ученици со посебни образовни потреби, која брои 2 ученици.

Вкупниот број на ученици на ниво на основно училиште од I - IX одд. во првото полугодие во учебната 2022/2023 год. изнесува **879** ученици и 2 ученици во посебната паралелка, што значи вкупно на ниво на училиште бројната состојба изнесува **881** ученици.

БРОЈНА СОСТОЈБА		
во првото полугодие од учебната 2022-23 год.		
	Број на ученици	Број на паралелки
Одд. настава (во градот)	313	15
Предметна настава (во градот)	347	16
Посебна паралелка (во градот)	2	1
Вкупно во градот	662	32
ПУ с.Криволак	110	5
ПУ с.Пепелиште	64	5
ПУ с.Војшанци	18	2
ПУ с.Црвени Брегови	27	3
Вкупно на ниво на училиште	881	47

Организација и реализација на воспитно-образовната работа

Учебната година започна на 01.09.2022 година

Согласно Календарот за организација и работа на основните училишта, учебната година започна на 01 септември.



Реализацијата на воспитно- образовниот процес во текот на првото полугодие се одвиваше со физичко присуство, за сите ученици од I до IX одделение.

Од оваа учебна година, училиштето започна со ротирање на сменското работење односно, ротирање на одделенска и предметна настава.

На 01 септември училиштето спремно ги дочека своите ученици.

За првачињата, оние кои прв пат седнуваат во училишните клупи беше подготвен мал свечен прием.

Европска Недела на спортот

По повод Европската Недела на спортот во Неготино се одржа спортски настан на кој учество земаа ученици од ООУ „Страшо Пинџур“ Неготино. Настанот се одржа на 23.09.2022 година со почеток на велосипедската рута од ООУ „Страшо Пинџур“ Неготино низ Криволак, Пепелиште и завршеток на велосипедската рута во ООУ „Страшо Пинџур“ Неготино.

Настанот е организиран во соработка со Општина Неготино, Агенцијата за млади и спорт, Федерација на училишен спорт.



Втор настан во рамките на Европската недела на спортот

По повод Европската недела на спортот во Неготино се одржа спортски настан на кој учество земаа ученици од ООУ „Страшо Пинџур“ Неготино. Настанот беше на 24.09.2022 во 8.00 часот со почеток од паркот во населбата Саат Кула и пешачевме до месноста викана „Тимјаничка цуцка“ во близина на Неготино и финиш Саат Кула. Настанот е организиран во соработка со Општина Неготино, Агенцијата за млади и спорт, Федерација на училишен спорт. Организатор на настанот е наставникот по ФЗО З. Симоновски.

Потрага по богатството – едукативна игра

На 28 септември со учениците од 9 одделение беше реализирана едукативна игра. Со користење на мобилните телефони и апликациите google maps, google sheets и strava,



учениците на 4 точки низ градот (Спомен костурницата, спортската сала, Градската библиотека и училиштето) решаваа загатки од хемија, физика, македонски јазик и француски јазик. Во активноста се вклучи и Градската библиотека. Исто така се користеше и програмибилен дрон кој учениците ги доведе до крајното богатство.

Како гости во играта учествуваа и ученици од ООУ „Петре Поп Арсов“ – Богомила, а организатори на настанот беа наставниците: Ѓ. Димова, В. Маркова, Т. Апостолова, М. Вучкова и З. Симоновски.



Амбасадорот на Република Франција во посета на нашето училиште

На 30.09.2022 година во нашето училиште го пречекавме амбасадорот на Република Франција, г-дин Сирил Бомгартнер, кој во рамките на проектот за заживување на наставата по француски јазик, донираше интерактивна табла. Учениците ги претставија минатите и тековните активности кои се реализираат во рамките на наставата и воннаставните активности по француски јазик.





Учество на Првиот самит на EASE за STEM едукатори

Во септември наставничките Ѓорѓина Димова и Велика Маркова учествуваа на Првиот самит за STEM едукатори кој се одржа онлајн. На истиот тие го презентираа својот проект – Чиста куќа = добро здравје или НЕ?

Одбележана Неделата на детето

По повод Неделата на детето под мотото- „Другарството е дел од детската среќа", во нашето училиште успешно се реализираа повеќе активности. Спортски полигон за учениците од трето, четврто и петто одделение, цртање во училишниот двор со прво и второ одделение, литературно и ликовно творење на тема- Детство, Другарство, Учител е... и многу детски игри и активности. Исто така и во четирите подрачни училишта во селата: Пепелиште, Криволак, Црвени Брегови и Војшанци се реализираа бројни активности за детето и другарството. Круна на сите активности беше приредбата посветена на учениците од прво одделение, каде со културно- уметничка програма учениците од второ, трето, четврто и петто одделение им го разубавија свеченото примање во големото семејство на Детската организација. Тие денес ја дадоа својата свечена заклетва дека ќе бидат добри, вредни и примерни ученици и од се срце им посакуваме се најдобро!





Планинска тура с. Горни Дисан

По повод Недела на детето и денот на учителот ООУ „Страшо Пинџур“ Неготино, на ден 09.10.2022 со одговорен наставник за планинска тура З. Симоновски и дел од наставниците заедно со учениците изведоа планинска тура од с. Горни Дисан до археолошки локалитет (Градот).





Учество на 4 Scientix Конференција

На 4 Scientix Конференција наставничката по информатика, Ѓорѓина Димова учествуваше со своја постер презентација на тема: „Патот на пластичното шише“. Нејзиниот постер беше избран за да биде презентираан помеѓу 80 останати постери.

Обука во нашето училиште како дел од проектот “Upgrade with Learner Centered Approach”

Во периодот од 24-28 октомври во нашето училиште се реализира обука на тема “Train the LCA teacher-trainer”. На обуката присуствуваа 19 наставници од основни училишта и професори од универзитети од Словачка, Литванија, Словенија и Македонија.

Нашето училиште беше домаќин на овој настан како партнер во Еразмус проектот ULCA „Надгради се со пристапот – ученикот во центарот на училничницата“/Upgrade With LCA.

Учесниците за време на обуката се валидираа како идни LCA обучувачи кои во иднина ќе им помогнат на наставниците да го примената овој метод, но и на училиштата за започнат на патот да станат ULCA училишта.





Учество на Регионален саем за социјално претприемништво

На 06.10.2022 членовите на секцијата за Изработка на козметика од природни состојки учествуваа на Регионалниот саем за социјални претпријатија. На саемот, свои производи претставија социјални претпријатија од регионот. Истиот се одржуваше на плоштадот во Неготино. Нашите ученици ги претставија нашите производи: сапун, хербален крем, крем со цинк оксид и путер за пети. Нашите производи предизвикаа голем интерес на саемот.

Работилница за ученици од одделенска настава

Во текот на месец октомври училишниот педагог Милена Белевска и психологот Микица Илиевска реализираа работилница за учениците од одделенска настава. Целна група беа претседателите на паралелките од 2-5 одделение, а темата беше „Се за мене“ на која учениците се запознаа меѓусебе, како го користат слободното време, омилените активности и хоби, споредување информации за себе.



Посета на Музеј на град Неготино

По повод празникот на градот 8-ми Ноември, нашите ученици од 5б, 5в и ученици од предметна настава, ги разгледаа ликовните дела од изложбата во чест на овој празник.




Резултати од изборот на Дете-Правобранител

Според гласовите од демократски реализираното тајно гласање резултатите се следните:

1. Марија Атанасова 9б
2. Росица Мојсова 9в
3. Петар Јанчев 8г

За Дете-Правобранител во учебната 2022-2023 година е избрана ученичката **Марија Атанасова** од 9б одделение.



Одбележан празникот „Ноќта на вештерките“

По повод празникот „Ноќта на вештерките“ (Halloween), учениците од трето и четврто одделение на часот по англиски јазик заедно со наставничката Нада Ристова преку низа игри и активности ја искажаа својата креативност и се запознаа со традицијата во Англија по повод овој празник кој традиционално се прославува ноќта помеѓу 31 Октомври и 1 Ноември.



Хуманитарна акција во соработка со Црвен крст

Од децата за децата, училиштето собираше чиста и користена облека и играчки и истите беа доставени до црвен крст кои ги донираа во малите групни домови.



Хуманитарна акција во рамките на предметот Граѓанско образование

По повод *Неделата на сиромаштијата* во ООУ „Страшо Пинџур“ - Неготино се организираше хуманитарна акција за собирање на ученички прибор неопходен за следење на воспитно образовниот процес, реализирана под водство на наставникот по граѓанско образование, Елена Јанева.

По успешно реализираната хуманитарна акција, собраниот училишен прибор беше рамномерно поделен помеѓу ученици од социјален ризик на кои ова им е неопходен материјал за доследно следење на воспитно образовниот процес. Ваквите акции ќе продолжат и во иднина се со единствена цел да се докаже дека секој еден ученик е вреден и секој има право на задоволување на основните потреби за секојдневно функционирање.





Симулација на пожар

На 11.11.2022 во нашето училиште се реализираше показна вежба – евакуација при дојава на пожар. Училиштето со помош на пожарникарите успешно ја реализираше вежбата.



Освоено 2 место на 55 Детски рацинови средби

На 55 Детски рацинови средби, во категоријата мултимедијален ИКТ проект на тема „Рацин – поет на љубовта и болката“, нашите ученици од деветто одделение: Екатерина Хациска, Бојан Трајков, Андреа Зорзиќ, Ристе Димов, Марија Атанасова, Атанас Јанчев, Никола Гичовски и Филип Здравев, под менторство на наст.Трајанка Апостолова го освоија второто место.



<https://www.youtube.com/watch?v=KfvuOth8zk>-линк од целото видео „Ленка“



Отварање на сензорна соба

Во прилог на ЦЕЛ 1: Подобрување на просторно-техничките и хигиенските услови, во текот на месец ноември, во рамките на проектот „Биди ИНклузивен, биди ИНклудиран“ во нашето училиште се отвори сензорна соба за потребите на учениците со посебни потреби, опремена со нагледни средства и помагала кои се во функција на училиштето, со цел задржување на вниманието кај овие ученици, развој на грубата и фината моторика, пишувањето, следењето налози, самостојното извршување на серии од задачи, координацијата око-рака, играта и релациите со врсниците и сл.

Активностите со овие ученици во сензорната соба ги реализираат нашите двајца специјални едукатори и рехабилитатори Ивана Стојановиќ и Фросина Михајловска.








Сет од работилници реализирани од страна на стручната служба

Во текот на месец ноември, педагогот и психологот на училиштето реализираа работилници со ученици од предметна настава на две теми: „Значењето на образованието“ (во прилог на ЦЕЛ 2 од ГП: Зајакнување на соработката на училиштето со родителите и учениците со послаби постигнувања) и „Развивање критички однос кон медиумите“.

На овие работилници учениците дискутираа околу значењето на образованието за иднината на младиот човек, и за тоа како критички да ги примаме информациите кои ги добиваме од медиумите.



SHOT ON REDMI 9
AI QUAD CAMERA



SHOT ON REDMI 9
AI QUAD CAMERA

SHOT ON REDMI 9
AI QUAD CAMERA

Заедничко гледање на натпревар од Светското првенство од фудбал

По повод Светското првенство во фудбал кој се одржува во Катар, во нашето училиште се реализираше заедничко дружење и гледање на натпреварот Хрватска – Белгија.

Натпреварот се следеше во спортската сала со проектор. На настанот присуствуваа околу 70 ученици од 6-9 одделение кои со своите наставници заеднички навиваа.



Зонски натпревар во фудсал

На 02.12.2022 во спортска сала во Неготино се одигра зонски натпревар во фудсал од основни училишта помеѓу екипите :

1. ООУ „Страшо Пинџур“ Неготино
2. ООУ „Тоде Хаџи Тефов“ Кавадарци
3. ООУ „Кире Гавриловски-Јане“ Прилеп

Победник од натпреварите е екипата на нашето училиште.



Посета на Дневниот центар „Порака“

По повод 3 Декември Меѓународен ден на лицата со попреченост и 5 Декември светски денот на волонтерството, нашите ученици од 4б, 5а, 6г и 9а заедно со своите одд.раководители ги посетија штитениците од Дневниот центар и реализираа заедничка работилница со изработка на фигури, играње домино, карти, сложувалка, фудбал. Средбата заврши со караоке и македонски народни песни и ора.





Посета во Детската градинка „Фемо Кулаков“

По повод 5 декември светски денот на волонтерството имавме активност со нашите ученици да волонтираат односно помагаат во дневните активности во ЈОУДГ „Фемо Кулаков“ Неготино со воспитувачките и негователките.

1. Имавме заедничко уредување и украсување на новогодишниот амбиент во градинката;



2. Припрема на нашите најмили деца со презентација за 1 одделение како изгледа еден учебен школски ден;

3. Играње ора и спортски активности.



По истиот повод ученици од ба одделение со наставничката Маркова Велика беа во посета на Домот за стари лица – Жана. Учениците се дружеа со корисниците на домот.



Регионален натпревар “Спелување на француски јазик”

На Регионалниот натпревар “Спелување на француски јазик” учениците го освоија: ПРВО место – Илија Богоев 7г и ТРЕТО место – Андон Крстев 7в одд.



На Државниот натпревар „Спелување на француски јазик“, учениците го освоија:

-ВТОРО место: Андон Крстев 7в и

-Шесто место: Илија Богоев 7г

Ментор: Трајанка Апостолова, наст. по француски јазик

Одбележан Денот на љубезноста и Неделата на грижа за стари лица

По повод Денот на љубезноста и Недела на грижа за стари лица, учениците од 5 в одд. под менторство на нивната наставничка Јаснина Ангелкова реализираа одлична идеја - "Учиме да плетиме, ја негуваме традицијата" и нивни изработки им ги подарија на старите лица во Дом "Жана" Неготино, а со тоа ги израдуваа и го збогатија нивното секојдневие.



Посета на Технички институт Македонија-Неготино и DUKI-DASO

На почетокот од месец декември, во посета на Технички Институт Македонија беа учениците од Va и IVб одделение од ООУ "Страшо Пинџур" од Неготино, заедно со наставничките Цанка Костова и Весна Јованова.

Преку кратка презентација учениците се запознаа со основните дејности и активности на оваа компанија. Низ разговор и заедничка дружба им беше учениците научија за безбедноста и здравјето при работа, важноста од применување на противпожарна заштита како и важноста од влијанието на животната средина во секоја сфера на општеството.




Исто така, при посетата на приватната компанија ДУКИ ДАСО, учениците имаа можност да се запознаат директно со процесот на изработка на чанти и други аксесоари, како и со мерките за заштите при работа.



Средба на Едуино амбасадорите

На крајот од месец ноември, Едуино амбасадорите на ниво на Македонија организираа дводневен семинар на тема едукација, истражување, споделување знаења и искуства и идентификување нови начини и можности за соработка која ќе води до подобрување на квалитетот на образованието. Претставници-амбасадори од нашето училиште беа наставничките Марина Станиславова, Весна Јованова и Цанка Костова.



Идеите на учениците и наставниците-преточени во дела

Нашите ученици, вредни и креативни! Старите отпадни канти, наместо да ги фрлиме, им дадоа "живот" и "ги вдомија" во нашите кабинети.



За секој наставник соодветно изработен подарок кој го отсликува секој наставен предмет. Оваа активност учениците ја изработија со наставничката по француски јазик Трајанка Апостолова, наставничката по англиски јазик Љубица Головска и ликовниот педагог Игор Мишев.



Исто така, вредните раце на учениците и наставниците Трајанка Апостолова и Игор Мишев, „живот“ им дадоа на старите и дотраени ќерамиди, кои ги претворија во уметнички дела, красејќи го училишниот ходник.



SHOT ON REDMI 9
AI QUAD CAMERA



Обука за новата Концепција наменета за стручната служба

Во организација на БРО и МОН, педагогот и психологот проследија еднодневна обука во ООУ „Гоце Делчев“ – Кавадарци за имплементацијата на новата Концепција во основното образование со цел, успешна примена на истата.



Акредитирани обуки

Во прилог на ЦЕЛ 3 од ГП: Континуиран професионален развој на наставниците, наставниците и стручните соработници во текот на првото полугодие проследија по две акредитирани обуки (секој во зависност од своите интереси), а истите беа организирани од страна на МОН и БРО.

Соработка со Црвен Крст

Како дел од кампањата „Првата помош спасува живот“, Црвен крст-Неготино реализира обука во нашето училиште на која учениците имаа можност да се стекнат со основни знаења за укажување на прва помош како брза и витална интервенција чија цел е да се спаси човечки живот, но и да се намалат компликациите од настанати повреди и инвалидитет.

Исто така, со цел подигнување на јавната свест кај младата популација која е најкритична за превенција и рано откривање на инфекцијата, за нашите ученици од 9 одделение Црвен Крст спроведе едукативна врсничка работилница за ХИВ/СИДА.





Работилница со родители во ПУ с. Криволак

Во прилог на ЦЕЛ 2 од ГП: Зајакнување на соработката на училиштето со родителите и учениците со послаби постигнувања, на ден 06.12.2022 во ПУ с.Криволак се одржа работилница за родители реализирана од страна на педагогот и психологот на училиштето. Со оваа работилница на тема “Значењето на образованието” се очекува зајакнати партнерските односи со родителите и подигната свест кај нив за значењето и придобивките од образованието. Во прилог на родителите од ромска националност, на оваа средба службата направи и промоција на Ромскиот образовен медијатор која воедно е и наша поранешна ученичка, а која во соработка со нашето училиште ќе започне активности за училишниот живот, напредокот и постигнувањата на учениците од ромска националност.



Изработка на новогодишни честитки

Учениците од 6 одделение заедно со наставничката по англиски јазик Марија Стојкова изработија новогодишни честитки. Истите им ги испратија на нивните другарчиња од Základná škola Dončova 4, од Ружомберок, Словачка – училиште кое е наш партнер во Еразмус проектот “Upgrade With LCA”.



Телевизија „Страшо Пинџур“



Во месец декември започна да се емитува Телевизија Страшо Пинџур. Емисиите ги подготвуваат ученици од 8 и 9 одделение под менторство на Трајанка Апостолова и Ѓорѓина Димова. Телевизијата се емитува онлајн на нашиот јутјуб канал и до кој може да се пристапи преку нашата веб страна.

Спроведена анкета во нашето училиште

На ден 23.12.2022 година во нашето училиште се спроведе анкета поддржана од Министерството за образование и наука во соработка со ОБСЕ. Целта на анкетаирањето е согледување на перцепциите и ставовите во врска со меѓуетничката интеграција во образованието. Во истражувањето учествуваа 104 основни и 33 средни училишта и вклучува ученици, наставници, стручни соработници и директори на училишта, како и родители на учениците од нашата земја. За потребите на ова истражување, од нашето училиште опфатени беа вкупно 36 ученици, распоредени во две групи (од 4 до 6 одд. и од 7 до 9 одд.), 36 родители и 16 вработени. Анкетаирањето го спроведе одговорно лице



назначено од МОН, Сандра Колева професор по одделенска настава во ООУ “Тоде Хаџи Тефов”-Кавадарци во соработка со нашиот училишен педагог Милена Белевска.



Работилница „Превенција за заштита од дрога“

По повод претстојните Новогодишни празници, училишниот педагог Милена Белевска и психологот Микица Илиевска минатата работна недела реализираа работилница со членовите во Ученичкиот Парламент на тема: „Превенција за заштита од дрога“. Целта на оваа работилница беше да се информираат, образоат и да ја зголемат свесноста за штетното влијание од употребата на наркотици.



Изработка на честитки по повод Новогодишните празници

Учениците од седмо и осмо одделение заедно со наставничката Александра Балкански ги честитаа празниците со еден колаж од честитки кои ги изработија на часовите по француски јазик.

Bonne Année et Joyeux Noël à toutes et à tous!

<https://padlet.com/aleksandrabalkanski/e4alqedo262d5oby...>

Новогодишен спортски турнир

Во новогодишниот турнир кој се одржа последната недела од месец декември се натпреваруваа тимовите- ученици од 6 одделение. Победник на турнирот е ба одделение под менторство на наставникот Сузана Андонова.





Проектна активност на тема: Растенија

Минатата работна недела на часот по Природни науки од страна на ученичката Ирина Ефремова од 3б одд. под менторство на наставничката Цветанка Недева, реализира презентирање на Проектна активност на тема Растенија.

Во оваа тема учениците научија што им е потребно на растенијата за да растат добро и зошто е важно растењето за нив.



Новогодишна претстава на 5а паралелка

Новогодишната магија ги совлада учениците од 5а паралелка и нивната наставничка Цанка Костова, така што подготвија и изведоа Новогодишна театарска претстава во Домот на Културата „Ацо Ѓорчев“ – Неготино. „Дедо Мраз и веселата дружина“ беше масовно посетена од граѓаните на Неготино. Прекрасната сценографија и костимографија беа доказ за вредните раце на наставничката и родителите на учениците.

Во склоп на новогодишната претстава, тие се претставија и со креативни новогодишни изработки кои беа изложени во холот на Домот и беа од продажен карактер.



Новогодишни пакетчиња за сите ученици од одделенска настава

Традицијата продолжува! Како и секоја учебна година така и оваа, училиштето обезбеди Новогодишни пакетчиња за нашите помали ученици, односно за учениците од одделенска настава.

Донација од новогодишни пакетчиња од страна на здружението „Вешта жена“ добија учениците со посебни образовни потреби, додека Црвен Крст-Неготино им додели пакетчиња на учениците од ПУ во с.Војшанци и Црвени Брегови.



Учениците од 5а на гости во ПУ с.Црвени Брегови

Под мотото „Секое дете има право да ја доживее Новогодишната магија“, учениците од 5а одделение предводени од нивната наставничка Цанка Костова, ги посетија своите врстници од ПУ с.Црвени Брегови. Во пресрет на Нова година, тим им подарија новогодишни подароци и специјално за нив, премиерно ја изведоа театарската претстава „Дедо Мраз и веселата дружина“.



Новогодишни претстави за родителите

Учениците од одделенска настава под менторство на своите одделенски раководители припремаа и изведоа новогодишни приредби, во своите училници за своите родители. Со прекрасна сценографија и костимографија, учениците создадоа предновогодишни забави за паметење.



Нашиот Новогодишен амбиент!

Вредните раце на нашите наставнички и овој декември го уредија во новогодишно руво ходникот на нашето училиште.





Училишен Новогодишен концерт

На 30.12.2022 во Домот на културата се одржа традиционалниот Новогодишен концерт. Оваа година на концертот учествуваа сите ученици од 2 -5 одделение како и училишниот хор и училишниот бенд.

Нашето училиште во Домот на културата приреди спектакуларна Новогодишна бајка!



Снимката од целиот Новогодишниот концерт може да се погледне на следниот линк:

<https://youtu.be/kJf0y98LVWg>

Обука на тема „Стратегии за воведување на настава со фокус на ученикот“

Во прилог на ЦЕЛ 3 од ГП: Континуиран професионален развој на наставниците, за време на зимскиот распуст на учениците, на 17.01.2023 во училиштето се одржа интерна обука на тема „Стратегии за воведување на настава со фокус на ученикот“. На обуката наставниците се запознаа со предностите на наставата со фокус на ученикот, како и неколку стратегии со кои може истата да ја воведат во училиницата. Обуката ја реализираше: Ѓорѓина Димова, наст. по информатика.





Постигнати резултати на учениците

Реализацијата на наставниот процес во текот на првото полугодие се одвиваше без проблеми и со динамика предвидена за првото полугодие со реализирани 83 наставни денови. Учебната година започна на 01.09.2022 година, согласно Календарот за организација и работа на училиштето.

Во текот на првото полугодие во учебната 2022/2023 година според бројчаната скала од 1 до 5 се оценети учениците од 7 до 9 одделение (вкупно 257 ученици) и постигнат е **среден успех – 3,44 на ниво на училиште.**

Постигнувањата на учениците од I до VI одделение за овој временски период се описно оценети (вкупно 622 ученици).

Показателите покажуваат дека:


Постигнат успех	Број на ученици			
Описно оценети (1-6 одд)	622			
Одличен (5)	63			
Мн. добар (4)	55			
Добар (3)	48			
Доволен (2)	2			
Недоволен (1)	80			
Со слаби оценки				
Неоценети	9			
Вкупно (7-9 одд.)	257			
879+2 од Пос.пар				
Одделение	VII	VIII	IX	VII-IX
Средна оцена по одделенија	3,63	3,20	3,50	3,44

Табела 1 - Среден успех на учениците по одделенија



Табеларна споредба на успехот на учениците за првото полугодие од учебната 2020/21 година, учебната 2021/22 година и 2022/23 година:

Учебна година	2020/2021	2021/2022	2022/2023
Среден успех	3,57	3,51	3,44



Од прикажаниот графикон, може да се заклучи дека средниот успех на учениците во првото полугодие од учебната 2022/23 година, спореден со полугодието од претходните две години е понизок, преминувајќи од категоријата Мн.Добар, преминува во категорија Добар.

Евидентирани се вкупно 41714 отсуства, од кои 21189 се оправдани, а 20525 се неоправдани отсуства. (заедно со ПП)



СОРАБОТКА СО ЛОКАЛНАТА СРЕДИНА

Нашето училиште во текот на првото полугодие од учебната 2022/23 година остваруваше континуирана соработка со локалната средина која истата беше во функција на унапредување и осовременување на воспитно-образовниот процес.

Соработката со **Центарот за социјални работи**, како до сега така и ова полугодие се состои во изнаоѓање заеднички решенија за помош на социјално загрозени семејства и во насока на подобрувањето на успехот и поведението на учениците.

Партнерска и плодна соработка се остваруваше и со **локалната самоуправа** под чии надлежности е нашето основно училиште, во смисла на почитување на насоките и укажувањата во организирањето на воспитно-образовниот процес, учество во општински проекти и активности по разни поводи. Не изостанува и соработката со други училишта од нашиот град и пошироката околина.

Соработката со родителите во текот на цело полугодие се одвиваше континуирано. Се реализираа состаноци на Советот на родители, родителски средби, индивидуални или групни од страна на наставниците и одд. раководители, како и од страна на директорот и стручната служба. Родителите постојано и навремено беа известувани и за успехот и поведението на учениците. Во текот на првото полугодие, Советот на родители реализира вкупно 3 состаноци.

Училишниот одбор, во текот на првото полугодие на одржаните 5 состаноци, одговорно ги извршуваше тековните должности во рамките на своите законски ингеренции и со тоа овозможи непречено одвивање на воспитно – образовниот процес на нашето училиште.

Стручните органи во училиштето, Наставничкиот совет (4 состаноци во текот на прво полугодие), Одделенските совети на предметните и одделенските наставници (4 сосостаноци во првото полугодие), одд. раководители и стручните активи на наставниците во текот на првото полугодие работеа согласно законските норми и прописи. Ученичкиот Парламент во текот на првото полугодие реализира 5 состаноци (од кои 3 се работилници). Одговорни вработени за УП се училишниот педагог и психолог.



Сите овие сегменти што ја чинат целокупната структура на училиштето во координација на раководниот орган на училиштето – директорот, најодговорно ги вршеа работните активности за непречено и мошне успешно одвивање на воспитно-образовниот процес и создавање позитивна клима за работа и учење во нашето училиште, што е примарна цел на секое основно училиште.

Сите активности кои ги реализира училиштето во првото полугодие, како и видовите документи на училиштето, може да се најдат на училишниот портал.

Јануари, 2023 г.
Неготино

Сашо Ѓорѓиев
Директор

Изготвиле:
Микица Илиевска - Психолог
м-р Милена Белевска- Педагог

Полугодишен извештај за работата на училиштето за учебната 2022/23 г.

ПРЕГЛЕД

На вкупниот број запишани ученици, паралелки (**чисти**) на крајот на првото полугодие од учебната 2022/23 година со настава по македонски наставен јазик

Училиште	Ученици и паралелки по одделенија																							
	I		II		III		IV		V		I-V		VI		VII		VIII		IX		VI-IX		I-IX	
	П	Уч	П	Уч	П	Уч	П	Уч	П	Уч	П	Уч	П	Уч	П	Уч	П	Уч	П	Уч	П	Уч	П	Уч
Централни I-IX	3	66	3	60	3	76	3	52	3	59	15	313	4	90	4	85	4	94	4	78	16	347	31	660
Подрачни I-V	2	37	2	35	2	33	3	51	2	28	11	184											11	184
Вкупно	5	103	5	95	5	109	6	103	5	87	26	497	4	90	4	85	4	94	4	78	16	347	42	844



ПРЕГЛЕД

На вкупниот број запишани ученици, паралелки (**комбинирани**) на крајот на првото полугодие од учебната 2022/23 година со настава по македонски наставен јазик

Училишта													
	I	II	V	Пар	III	IV	Пар.	I	V	Пар.	II	III	Пар.
ПУ с. Војшанци	3	2	4	1	6	3	1						
ПУс. Црвени Брегови								5	3	1	8	1	1

ПРЕГЛЕД

На изостаноци на учениците на крајот од првото полугодие во учебната 2022/23

Одд.	I	II	III	IV	V	VI	VII	VIII	IX	Се
Оправдани	2532	3194	2938	1624	1556	2023	2253	3351	1718	21189
Неоправдани	2703	2841	3578	1985	2018	3552	1773	1146	929	20525
Вкупно	5235	6035	6516	3609	3574	5575	4026	4497	2647	41714

ПРЕГЛЕД

На испишани ученици на крајот од првото полугодие во учебната 2022/23

I		II		III		IV		V		VI		VII		VIII		IX	
ВК	Ж	ВК	Ж	ВК	Ж	ВК	Ж	ВК	Ж	ВК	Ж	ВК	Ж	ВК	Ж	ВК	Ж
1	/	1	/	2	2	/	/	/	/	1	/	2	/	/	/	/	/

ПРЕГЛЕД

На новозапишани ученици во текот на првото полугодие во учебната 2022/23

I		II		III		IV		V		VI		VII		VIII		IX	
ВК	Ж	ВК	Ж	ВК	Ж	ВК	Ж	ВК	Ж	ВК	Ж	ВК	Ж	ВК	Ж	ВК	Ж
6	1	1	/	/	/	2	1	1	/	/	/	/	/	/	/	1	/



Полугодишен извештај за работата на училиштето за учебната 2022/23 г.

ПРЕГЛЕД

На *општиот успех* на учениците од 7-9 одд (оценети бројчано)
на крајот од прво полугодие во учебната 2022/23 година

Одд	Вкупно Ученици		5		4		3		2		Вкупно		1		/		Средна оценка
			Одлични		Мн.добри		Добри		Доволни				Со слаби оценки		Неоценети		
	се	ж	Бр	%	Бр	%	Бр	%	Бр	%	Бр	%	Бр	%	Бр	%	
VII	85	35	25	30	18	22	14	17	2	3	59	72	22	25	4	3	
VIII	94	43	14	15	18	20	25	27	/	/	57	62	35	37	2	1	
IX	78	34	24	31	19	25	9	12	/	/	52	68	23	30	3	2	
VII -IX	257	112	63	25	55	22	48	19	2	1	168	67	80	31	9	2	



ПРЕГЛЕД

На *општиот успех* на учениците од 1-6 одд (оценети описно)
на крајот од прво полугодие во учебната 2022/23 година

Одд	Вкупно Ученици		Високо ниво		Средно ниво		Ниско ниво		Најниско ниво		Неоценети	
	се	Ж	Бр	%	Бр	%	Бр	%	Бр	%	Бр	%
I	111	45	68	62	22	19	14	13	/	/	7	6
II	105	55	59	57	21	20	18	17	/	/	7	6
III	116	56	54	47	26	23	26	23	3	2	7	5
IV	106	56	48	46	27	26	27	26	/	/	4	2
V	94	48	40	43	29	31	18	20	2	2	5	4
VI	90	34	26	29	10	12	37	41	7	7	10	11
I-VI	622	294	295	48	135	22	140	22	12	2	40	6



ПРЕГЛЕД

На вкупниот број запишани ученици **во посебна паралелка (комбинирана)** на крајот на првото полугодие од учебната 2022/23 година со настава по македонски наставен јазик

Одд	Вкупно		5		4		3		2		Описно/ Бројчано оценети	
	Ученици		Одлични		Мн.добри		Добри		Доволни		Вк.	%
	се	ж	Бр	%	Бр	%	Бр	%	Бр	%		
I (описно оценет- ниско ниво)	1	/	/	/	/	/	/	/	/	/	1	/
VIII	1	1			1	100	/	/	/	/	1	
I и VIII	2	1	/	/	1	100	/	/	/	/	2	